

नागरी क्षेत्रातील तातडीच्या पाणी पुरवठा
योजनांसाठी अनुदान
(आर्थिक वर्ष- २००९-२०१०)

महाराष्ट्र शासन
पाणी पुरवठा व स्वच्छता विभाग
शासन निर्णय क्र. टंचाई २००९/प्र.क्र.४९/पापु १४
मंत्रालय, मुंबई ४०० ०३२.
दिनांक :- ७ सप्टेंबर, २००९

- वाचा :-** १) शासन निर्णय, पा.पु.व स्व.विभाग क्र.टंचाई २०९९/प्र.क्र.१४/पापु १४, दि.२ फेब्रुवारी, १९९९.
२) शासन निर्णय, पा.पु.व स्व.विभाग क्र.टंचाई-१००१/प्र.क्र.१६५/पापु१४, दि.४ सप्टेंबर, २००२.
३) शासन निर्णय, पाणी पुरवठा व स्वच्छता विभाग क्र. टंचाई-१००९/प्र.क्र.५०/पापु१४, दि. २ मे, २००९, दि. १३ मे, २००९, दि. २८ मे, २००९, दि. २८ जुलै, २००९, दि. ३० जुलै, २००९, दि. २८ ऑगस्ट, २००९
४) शासन निर्णय, पा.पु.व स्व.विभाग क्र.टंचाई-२००९/प्र.क्र.४९/पापु१४, दि.२ मे, २००९, दि. २८ मे, २००५, दि. २९ जुलै, २००९
५) शासन निर्णय, महसूल व वन विभाग क्र. एससीवाय-०५/२००८/प्र.क्र.३६/म-११, दि. २७ ऑगस्ट २००९

प्रस्तावना :-

नागरी भागात उन्हाळ्यात निर्माण होणाऱ्या पिण्याच्या पाण्याच्या टंचाई निवारणार्थ घ्यावयाच्या तातडीच्या पाणी पुरवठा योजनांसंदर्भात संदर्भ क्र. १ अन्वये स्थायी आदेश निर्गमित करण्यात आले आहेत. संदर्भ क्र. २ येथील शासन निर्णयान्वये नागरी तातडीच्या पाणी पुरवठा योजनांवरील खर्च २२४५ ००९३ (योजनेतर) नैसर्गिक आपत्तीच्या निवारणासाठी सहाय्य, या लेखाशीर्षाखाली उपलब्ध होणाऱ्या निधीतून करण्याचा निर्णय घेण्यात आला आहे.

महसूल व वन विभागाने, संदर्भ क्र. ५ येथील शासन निर्णयान्वये ग्रामीण व नागरी भागातील पिण्याच्या पाण्याच्या टंचाई निवारणार्थ घेण्यात येणाऱ्या उपाययोजनांवरील खर्च भागविण्यासाठी **आकस्मिकता निधी अग्रिमाद्वारे मंजूर रु.४०००.०० लक्ष निधी या विभागाकडे वर्ग केला आहे.** सदर अनुदानातून नागरी भागातील तातडीच्या पाणी पुरवठा योजनांतर्गत नव्याने मंजूर केलेल्या / कामे पूर्ण केलेल्या योजनांचा खर्च भागविण्यासाठी निधी अर्थसंकल्पित वितरण प्रणालीद्वारे उपलब्ध करून देण्याची बाब शासनाच्या विचाराधीन होती.

शासन निर्णय :-

प्रस्तावनेत नमूद केल्याप्रमाणे महसूल व वन विभागाकडून संदर्भ क्र. ५ अन्वये प्राप्त झालेल्या अनुदानातून, नागरी भागात टंचाई निवाराणार्थ घ्यावयाच्या / घेतलेल्या तातडीच्या पाणी पुरवठा योजनांवरील खर्च भागविण्यासाठी रु. १५.१३ लक्ष (रुपये दहा लक्ष तेरा हजार फक्त) इतके अनुदान सोबतच्या परिशिष्टातील स्तंभ १० नुसार संबंधीत जिल्हाधिका-यांना सुपूर्द व मुक्त करण्यात येत आहे. सदर निधी अर्थसंकल्पिय वितरण प्रणालीद्वारे उपलब्ध करून देण्यात येत आहे.

२. मंजूर अनुदान ज्या योजनेसाठी मंजूर केले आहे त्याच योजनेवर खर्च होईल तसेच सदर रक्कम अर्थसंकल्पिय वितरण प्रणालीद्वारे दि. ३० सप्टेंबर, २००९ पूर्वी खर्ची होईल, याची दक्षता घेण्यात यावी. जिल्हाधिका-यांनी संबंधीत नगर पालिकांना निधीची अदायगी करून झालेल्या खर्चाचे उपयोगिता प्रमाणपत्र दि.३० सप्टेंबर, २००९ पर्यंत शासनाकडे पाठवावे.

३. सदर खर्च “मागणी क्रमांक सी-६-२२४५-नैसर्गिक आपत्तीच्या निवारणासाठी सहाय्य-०१-अवर्षण-१०२- पिण्याच्या पाण्याचा पुरवठा- १०२ (००) (०१) निकडीच्या पाणी पुरवठा योजना (२२४५ ००९३) (दत्तमत) (योजनेतर)” या लेखाशिर्षाखाली सन- २००९-२०१० या वित्तीय वर्षात दाखविण्यात यावा.

४. नियंत्रक अधिका-यांचे लक्ष शासन परिपत्रक, वित्त विभाग, क्र. सीएनएफ-१०८३/१४०/अर्थसंकल्प-३, २६ एप्रिल, १९८६ व ज्ञापन परिपत्रक क्र. सीएनएफ-१०८६/१५३/अर्थसंकल्प-३दि. २८ ऑगस्ट १९८६च्या परिच्छेद(२) (१) कडे वेधण्यात येत आहे. तदनुसार नियंत्रक अधिकारी/विभागप्रमुख यांनी आकस्मिकता निधी मंजूर केलेला वित्त विभागाकडील शासन ज्ञापन क्र. आकनि-११.०९/२३/अर्थसंकल्प-६ (आकस्मिकता निधी संकेतांक - ८००० ४७५३), दिनांक २५ ऑगस्ट, २००९ बिलावर लाल शाईने लिहावा व तो लाल शाईने अधोरेखित करावा. त्यानुसार पुढील कार्यवाही करावी.

५. कोणत्याही परिस्थितीत मंजूर अग्रिम निधीच्या मर्यादेपेक्षा जास्त होणार नाही व हा खर्च दिनांक ३१ डिसेंबर, २००९ पूर्वी करण्यात येईल, याची दक्षता नियंत्रक अधिका-यांनी घ्यावी.

४. हे आदेश, महसूल व वन विभागाने वित्त विभागाच्या प्राप्त केलेल्या सहमतीनुसार निर्गमित करण्यात येत आहे.

५. सदर शासन निर्णय शासनाच्या w.w.w.maharashtra.gov.in या वेबसाईटवर उपलब्ध करण्यात आला असून त्याचा संगणक क्रमांक २००९०९०७१४४८२१००१ असा आहे.

महाराष्ट्राचे राज्यपाल यांच्या आदेशानुसार व नावांने,

सही/-

(सु.वि.कोळेकर)

उपसचिव, महाराष्ट्र शासन

प्रत,

१. महालेखापाल, (लेखा व परिक्षा/लेखा व अनुज्ञेयता) महाराष्ट्र-१, मुंबई.
२. महालेखापाल, (लेखा व परिक्षा/लेखा व अनुज्ञेयता) महाराष्ट्र-२, नागपूर.
३. महसूल व वन विभाग (म-११), मंत्रालय मुंबई.
४. विभागीय आयुक्त, औरंगाबाद /अमरावती/ नागपूर विभाग.
५. जिल्हाधिकारी- परभणी, अमरावती, गोंदिया, भंडारा
६. जिल्हा कोषागार अधिकारी- परभणी, अमरावती, गोंदिया, भंडारा
७. मुख्याधिकारी, नगर पालिका- सोनपेठ, जितूर, **जिल्हा परभणी**, चांदूर रेल्वे, **जिल्हा अमरावती**, तिरोडा, **जिल्हा गोंदिया**, भंडारा, **जिल्हा भंडारा**
८. पापु-१४ संग्रहासाठी

परिशिष्ट

शासन निर्णय क्र.टंचाई-२००९/प्र.क्र.४९/पापु-१४, दि. सप्टेंबर, २००९ नुसार नागरी क्षेत्रातील तातडीच्या योजनांवरील खर्च भागविण्यासाठी
लेखाशीर्ष २२४५ ००९३ खाली अर्थसंकल्पिय वितरण प्रणालीद्वारे जिल्हाधिका-यांना सुपुर्द केलेले अनुदान.

(रु. लक्ष)

अ. क्र.	जिल्हा	नगर पालिका	वर्ग	योजनेच्या मान्यतेचा दिनांक	योजनेची किंमत	अनुज्ञेय अनुदान	आतापर्यंत दिलेले अनुदान	उर्वरित देय अनुदान	आता अर्थसंकल्पिय वितरण प्रणालीद्वारे उपलब्ध करून दिलेले अनुदान
१	२	३	४	५					१०
१	परभणी	सोनपेठ	क	७.३.२००८	४.९५	४.७०	२.३५	२.३५	२.३५ (रुपये दोन लक्ष पस्तीस हजार फक्त)
२	परभणी	जितुर	क	२०.५.२००८	४.९५	४.७०	२.३५	२.३५	२.३५ (रुपये दोन लक्ष पस्तीस हजार फक्त)
३	अमरावती	चांदूर रेल्वे	क	१०.६.२००९	१०.००	९.५०	४.७५	४.७५	४.७५ (रुपये चार लक्ष पंच्याहत्तर हजार फक्त)
४	गोंदिया	तिरोडा	क	१५.७.२००९	३.५३	३.३६	०.००	३.३६	१.६८ (रुपये एक लक्ष अडुसष्ट हजार फक्त)
५	भंडारा	भंडारा	ब	२४.८.२००९	८.९५	८.०५	०.००	८.०५	४.०० (रुपये चार लक्ष फक्त)
एकूण					३२.३८	३०.३१	९.४५	२०.८६	१५.१३ (रुपये पंधरा लक्ष तेरा हजार फक्त)

सही/-
(सु.वि.कोळेकर)
उपसचिव, महाराष्ट्र शासन